



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

ஞாயிற்றுக்கிழமை 26.07.2026



கேவலம்! மகா கேவலம்!

ஓடாத படத்தை உட்கார வைத்து பார்க்கச் சொல்வதால் வேதனை தாங்காமல் அழுகிறார்கள் அமைச்சர்கள்.

டெல்லி முதல் சென்னை வரை நீட் தேர்வுக்கு எதிராக மகத்தான போராட்டங்கள் நடந்து வரும் போது, தனது படம் வெளியாவது மட்டும்தான் தனக்கு முக்கியம் என்று முதலமைச்சர் விஜய் மகிழ்ந்து கொண்டிருக்கிறார்.

தினமும் பாலியல் வன்கொடுமைகள் - போதைப் பொருட்கள் நடமாட்டம் - கொலைகள் - கொள்ளைகள் - கனிம வளங்கள் திருட்டு - ஊழல்கள் - லஞ்சம் வாங்கி த.வெ.க. நிர்வாகிகள் மாட்டிக் கொள்வது - கோவில் சொத்தை ஆட்டையைப் போடுவது - அரசு வழக்கறிஞர் நியமனத்தில் லஞ்சம் - டாஸ்மாக் கடைகளை மூடுவதைப் போல மூடி 'எடை பார்க்கலாகத் திறந்தது - காவல் நிலைய மரணங்கள் - ஆணவக் கொலைகள் - தினமும் தலைமைச் செயலகம் வந்து தூங்கிவிட்டுச் செல்வது - எந்த அரசாணைகளையும் போடாமல் பழைய திட்டங்களின் பெயரை மட்டும் நீக்குவது என, மக்களுக்குச் சம்பந்தமில்லாத ஒரு அரசாங்கத்தைக் கொடுத்துக் கொண்டிருக்கும் விஜய், இதனை மறைக்கவே தனது படத்தை ரீலீஸ் செய்திருக்கிறார்.

ஆறு சிலிண்டர் இலவசம் என்று சொன்னதை மறக்க வேண்டாமா? மகளிருக்கு மாதம் 2500 ரூபாய் என்பதை மறக்க வேண்டாமா? திருமணத்தின்போது 8 கிராம் தங்கம், பட்டுப்புடவை என மாமன் சீரை மறக்க வைக்க வேண்டாமா? மூத்த குடிமக்களுக்கு மாதம் 3000 என்பது நினைவுக்கு வரக்கூடாது. வேலை இல்லாப் பட்டதாரிகளுக்கு மாதம் 4000 ரூபாய் என்று சொன்னது நினைவுக்கு வரக்கூடாது. அதற்காக மீண்டும் சினிமா போதையை ஊட்டித் தூங்க வைக்கப் பார்க்கிறார்.

'ஜனநாயகம்' என்ற சொல்லைச் சொல்வதற்கு அவருக்கு யோக்கியதை இருக்கிறதா? ஜனநாயகப் பூர்வமாகப் போராடும் இளைஞர்கள், மாணவர்கள், மாணவியரை லத்தியாலும் குண்டாந்தடியாலும் தாக்கித் தரதரவென இழுத்து போலீஸ் வாகனத்தில் ஏற்றிக் கொண்டிருக்கிறது விஜய் போலீஸ். சாலையில் திரண்டால் கைது என்பதைத் தாண்டி, கல்லூரிகளுக்குள் - கல்லூரி விடுதிக்குள் சென்று மாணவர்களைக் கைது செய்கிறது விஜய் போலீஸ். டெல்லியைப் போலவே 'நேம் போர்டுகளை எடுத்து விட்டு வந்து போலீஸார் அராஜகம் செய்கிறார்கள். போராடும் உரிமையைக் கூட பறித்துவிட்ட விஜய்க்கு 'ஜனநாயகம்' என்ற பெயர் ஒரு கேடா?

அரசாங்கத்தைப் பற்றி, முதலமைச்சரைப் பற்றி, அமைச்சர்கள் பற்றி சிறு விமர்சனம் செய்தாலே உடனே கைது. "அரசை, அமைச்சர்களை விமர்சிப்பது பொது அமைதிக்கு எதிரான குற்றம் ஆகாது. சமூகத்துக்கு இடையிலான பகை, வெறுப்பை விதைப்பதாகக் கூற முடியாது" என்று விஜய் தலையில் கொட்டி இருக்கிறது சென்னை உயர்நீதிமன்றம்.

100 கோடி ரூபாய் மதிப்பிலான பழனி கோவில் சொத்தை 2 கோடி ரூபாய்க்கு தனியாருக்குத் தாரை வார்த்த அறநிலையத் துறை அமைச்சர் ரமேஷ் விமர்சித்துப் பதிவு போட்ட வினோத் கூர்யா என்பவரைக் கைது செய்தார்கள். அவரைப் பிணையில் விடுதலை செய்யச் சொன்ன உயர்நீதிமன்றம்தான் இத்தகைய அறிவுரையைக் கூறியுள்ளது. யார் பதிவு போட்டாலும் கைது செய்யும் விஜய், 'ஜனநாயகம்' என்ற சொல்லை உச்சரிக்கலாமா?

தேர்தலுக்கு முன்னதாக இணையத்தில் அவர்களாகவே படத்தை வெளியில் விடுகிறார்கள். வெளியில் யாரோ விட்டு சதி செய்ததாக ஒப்பாரி வைக்கிறார்கள். இதற்குக் காரணம் என்று ஒருவர் கைது செய்யப்படுகிறார். விஜய் கையில் ஆட்சி வந்ததும் அந்த நபர் விடுதலை செய்யப்படுகிறார். படத்தின் தயாரிப்பாளருக்கு தமிழ்நாட்டின் பிரதிநிதியாக டெல்லியில் பதவி தரப்படுகிறது. படம் மீண்டும் வெளியாகிறது.

வாக்களித்த ரசிகனுக்கு தனது கடைசிப் படத்தில் கூட நன்மை செய்தாரா என்றால் இல்லை. 200 ரூபாய் டிக்கெட் 2000 ரூபாய் வரைக்கும் விற்கப்பட்டுள்ளது. பட்டப்பகலில் முதலமைச்சர் பெயரைச் சொல்லி 'கொள்ளையோ கொள்ளை' நடந்துள்ளது. சில இடங்களில் திரையரங்குகளிலேயே 500க்கும் 600க்கும் விற்கப்பட்டுள்ளது. அரசு நிர்ணயித்துள்ள கட்டணத்தை விட பல மடங்கு அதிகமாக விற்கப்பட்டுள்ளது. அரசாங்கத்தைக் கையில் வைத்துள்ள விஜய் தனது ரசிகர்களின் பாக்டெடுகளையே சூறையாடி இருக்கிறார். 'ஆன்லைனில் டிக்கெட்டுகள் இருப்பதுபோலக் காண்பித்தாலும் டிக்கெட்டுகளை எடுக்க முடியவில்லை' என்றும் சில ஊர்களில் புகார்கள் வந்துள்ளன.

"டிக்கெட்டுக்கு அதிக விலை கேட்டால் உங்க அண்ணனிடம் சொல்லுங்கள் என்னும் குரல் ஏன் இன்னும் வரவில்லை?" என்று எழுத்தாளர் ஆதவன் தீட்சண்யா கேட்டுள்ளார். தனது தொழிலில், தனது படத்தில், தனது ரசிகர்களுக்குத் துரோகம் இழைத்திருக்கிறார் விஜய். தனது கடைசிப் படத்தில்கூட துளி நன்மையும் செய்யவில்லை விஜய்.

ஓடாத படத்தைப் பார்க்க ஒட்டுமொத்த தமிழ்நாடு அமைச்சரவையும் தியேட்டருக்கு ஒடி இருக்கிறது. தலைமைச் செயலகமே வெறிச்சோடியது. தாங்கள் படம் பார்க்கும் காட்சியை தாங்களே எடுத்துப் போட்டு சல்லித்தனங்கள் நடக்கிறது. ஒரு அமைச்சர் அழுகிறார். அதை வீடியோவாக்கிப் போடுகிறார். அதைப் பார்த்து அனைத்து அமைச்சர்களும் அழுது 'மீம்ஸ்' போடுகிறார்கள். முக்கியச் சாலைகளில் ஆட்கள் நடமாட முடியவில்லை. வாகனங்கள் செல்ல முடியவில்லை.

விஜய் என்ற தனிமனிதனின் விளம்பர வெறிக்காக ஒட்டுமொத்தத் தமிழ்நாடும் தியேட்டராக மாற்றப்படுவது கேவலம்! மகா கேவலம்!

'வடக்கு வடக்கு என்று கிண்டலடித்தீர்களே! இப்போது வடக்கு கல்விக்காகப் போராடுகிறது. தெற்கு சினிமா தியேட்டரில் சீரழிகிறது' என்று சமூக வலைதளங்களில் வரும் விமர்சனத்தைப் படிக்கும் போது அவமானத்தால் துடிக்கிறோம்.



நாளை - சென்னை மாநகராட்சி

தி.மு.க. மாமன்ற உறுப்பினர்கள் ஆலோசனைக் கூட்டம்!**மாநகராட்சி ஆளுங்கட்சி மன்ற கொளடா நொகராஜன் அறிவிப்பு!**

சென்னை, ஜூலை 26- சென்னை மாநக ராட்சி ஆளுங்கட்சிக் கொளடா எ.நாகராஜன் விடுத்துள்ள அறிவிப்பு வருமாறு:- பெருநகர சென்னை மாநகராட்சி, தி.மு.க. மாமன்ற உறுப்பினர்களின் ஆலோசனைக் கூட்டம், நாளை (27.07.2026 திங்கட்கிழமை) காலை 11.00 மணியளவில் ரிப் பன் கட்டடம் 2வது மாடியில் உள்ள ஆலோசனைக் கூடத்தில், மாமன்ற ஆளுங்கட்சித் தலைவர் ந.இராமலிங்கம் தலைமையில் நடைபெற உள்ளது. இக்கூட்டத்தில் மேயர் திருமதி.ஆர்.பிரியா மற்றும் துணை மேயர் மு. மகேசுக்குமார் ஆகியோர் கலந்து கொண்டு சிறப்பு ரை யாற்றவுள்ளார்கள். எனவே, மாமன்ற தி.மு.க. உறுப்பினர்கள் அனைவரும் இக்கூட்டத்தில் தவறாமல் கலந்து கொள்ளுமாறு கேட்டுக் கொள்ளப்படுகிறது. பொருள்: 29.07.2026 அன்று நடைபெறும் மாமன்றக் கூட்டம் தொடர்பாக, இவ்வாறு அவர் தனது அறிவிப்பில் குறிப்பிட்டுள்ளார்.

பாரத ராஷ்ட்ர சமிதி கட்சியின்

செயல் தலைவர் கே.டி.ராமா ராவ் பிறந்தநாள்!**கழகத் தலைவர் மு.க.ஸ்டாலின் வாழ்த்து!**

சென்னை, ஜூலை 26-

பாரத ராஷ்ட்ர சமிதி கட்சியின் செயல் தலைவர் கே.டி. ராமா ராவ் பிறந்த நாளை யொட்டி கழகத் தலைவர் மு.க. ஸ்டாலின் அவர்கள் வாழ்த்துச் செய்தி வெளியிட்டுள்ளார்.

கழகத் தலைவர் அவர்களின் சமூக வலைதளப் பதிவு வருமாறு:-

பாரத ராஷ்ட்ர சமிதி செயல் தலைவர் கே.டி.ராமா ராவ் அவர்களுக்குப் பிறந்த நாள் வாழ்த்துகள்.

தாங்கள் நல்ல உடல்நலம், நீண்ட ஆயுளுடன் திகழ்ந்து தங்களின் அனைத்து முயற்சிகளும் வெற்றியடைய விழுகிறேன். எதிர்வரும் காலம் தங்களுக்கு மனநிறைவையும் மகிழ்ச்சியையும் பொதுவாழ்வில் மேலும் பல மைல்கற்களையும் தருவதாக அமையட்டும்.



சியையும் பொதுவாழ்வில் மேலும் பல மைல்கற்களையும் தருவதாக அமையட்டும்.



இவ்வாறு கழகத் தலைவர் மு.க.ஸ்டாலின் அவர்கள் பதிவிட்டுள்ளார்.

மக்கள் அன்றாடம் பயன்படுத்தும் 53 மருந்துகள் தரமற்றவையா?**தவறிழைக்கும் மருந்து நிறுவனங்கள் மீது நடவடிக்கை எடுக்கப்படதா?****மக்களவையில் டி.ஆர்.பாலு எம்.பி. வினா!**

புதுடெல்லி, ஜூலை 26-

மக்கள் தினசரி பயன்படுத்தும் 53 அத்தியாவசிய மருந்துகள் அரசால் நியமிக்கப்பட்ட தரத்துடன் இல்லாததால் அவை உட்கொள்ள தகுதி அற்றவை என அண்மையில் மத்திய மருந்துகள் தரக் கட்டுப்பாடு அமைப்பு அறிவிக்கை செய்துள்ளதா? அப்படியானால், அதன் முழு விவரங்கள் என்ன? தவறிழைத்த மருந்து நிறுவனங்கள் மீது அரசு என்ன நடவடிக்கை எடுத்துள்ளது? என மக்களவையில் திமுக மக்கள் வைக்குமத்தலைவரும் டீபீபெரும் புதூர் நாடாளுமன்ற உறுப்பினருமான டி.ஆர்.பாலு கேள்வி எழுப்பினார்.

இந்த கேள்விக்கு நேற்று (24.7.2026) எழுத்துப்பூர்வமாக



மக்களவையில் ஒன்றிய நல் வாழ்வு மற்றும் குடும்ப நலன் அமைச்சகத்தின் இணையமைச்சர் திருமதி. அனுபிரியா பட்டேல் அவர்கள் பதிலளித்தார்.

நியமிக்கப்பட்ட தரத்தின் படி

தயாரிக்கப் படாத மருந்துகள், கலப்பு மருந்துகள், கள்ளமருந்துகள் (spurious drugs) போன்ற உட்கொள்ளத் தகுதி இல்லாத மருந்துகளின் விவரங்களை மத்திய மருந்துகள் தரக் கட்டுப்பாடு அமைப்பு (சென்ட்ரல் டிரக்ஸ் ஸ்டாண்டார்டு கன்ட்ரோல் ஆர்கனைசேஷன் - CDSCO) தனது வலைதளத்தில். மருந்துகள் எச்சரிக்கை (டிரக்ஸ் அலர்ட்) எனும் தலைப்பில் தொடர்ந்து பதிவேற்றம் செய்து விளம்பரப் படுத்தி வருகிறது.

இந்நிலையில், மருந்துகளின் தரம் மற்றும் பாதுகாப்புத் தன்மை குறித்த புகார்கள் வரும் போதெல்லாம், மருந்துகள் தயாரிக்கும் உரிமம் வழங்கும் அதிகாரிகள் சம்பந்தப்பட்டவர்கள் மேல் மருந்துகள் மற்றும் ஒப்பனைப் பொருட்கள்

சட்டம் 1940 (Drugs and Codmetics Act, 1940) மற்றும் இச்சட்டத்தின் கீழ் இயற்றப்பட்டுள்ள விதிகளின் படி உரிய நடவடிக்கைகளை எடுக்கின்றனர். தவறிழைத்தோருக்கு எதிராக உரிய நீதிமன்றங்களில் வழக்குத் தொடுப்பதும் இதில் அடங்கும்.

அண்மையில் அச்சு ஊடகங்களில் இப்பிரச்சினையதொப்பர்பான செய்திகள் வெளியானதைத் தொடர்ந்து கழகப் பொருளாளர் டி.ஆர்.பாலு அவர்கள் மக்களவையில் இதுபற்றி வினா எழுப்பிய நிலையில் ஒன்றிய நல்வாழ்வுத் துறை அமைச்சர் மேற்கண்டவாறு விளக்கத்தை தனது பதிலில் தெரிவித்தார் என்பது குறிப்பிடத்தக்கது.

தமிழ்நாட்டில் 5 நாட்களுக்கு வெப்பம் அதிகரிக்கும்!

சென்னை, ஜூலை 26-

தமிழகத்தில் உள்ள 8 மாவட்டங்களில் 5 நாட்களுக்கு (ஜூலை 28 வரை) வெயிலின் தாக்கம் இயல்பை விட 2 முதல் 4 டிகிரி செல்சியஸ் வரை அதிகரிக்க கூடும் என சென்னை வானிலை ஆய்வு மையம் எச்சரித்துள்ளது. இது தொடர்பாக சென்னை வானிலை மையம் விடுத்துள்ள எச்சரிக்கையில், வேலூர், ஈரோடு, கூர், திண்டுக்கல், மதுரை, விருதுநகர், தூத்துக்குடி, திருநெல்வேலி ஆகிய 8 மாவட்டங்களில் அடுத்த 5 நாட்களுக்கு ஜூலை 28 வரை அதிகபட்ச வெப்பநிலை இயல்பான அளவை விட 2C முதல் 4C வரை அதிகமாக பதிவாக வாய்ப்புள்ளது என்று குறிப்பிட்டு உள்ளது.

தமிழகத்தில் தற்போது நிலவும் இந்த தின வெப்பநிலை அதிகரிப்பிற்கு தென்மேற்கு பருவமழையில் ஏற்பட்ட சுணக்கம், வறண்ட வானிலை மற்றும் கடல் காற்று தாமதமாகவு ஆகியவை முக்கிய காரணங்கள் என்றும் வானிலை மையம் கூறியுள்ளது.

தமிழ்நாட்டில் நடப்பது உண்மையில் யாருடைய ஆட்சி?**தி.மு.க. ஐ.டி.விங் கேள்வி!**

சென்னை, ஜூலை 25 -

நீட் தேர்வுக்கு எதிராகத் தங்கள் எதிர்கால நல்வாழ்விற்காக அறவழியில் போராடும் மாணவர்களைச் சற்றும் ஈவிரக்கமின்றி குண்டுக்கட்டாகத் தூக்கிச் சென்று, கெடுபிடி காட்டி கைது செய்கிறது ஆளும் த.வெ.க. அரசின் காவல்துறை!

ஆனால், அதே காவல்துறை, த.வெ.க. கூட்டணியில் உள்ள காங்கிரஸ் கட்சியின் மூத்த தலைவர் ராகுல் காந்தி அவர்களுக்கு எதிராகக் காரணமின்றிப் போராடும் பா.ஜ.க. வினாருக்கு மட்டும் சிவப்புக் கம்பளம் விரித்துப் பாதுகாப்பு அளித்து, சாவகாசமாகப் போராட அனுமதிக்கிறது!